

# ការរីកចម្រើននៅក្នុងសហគមន៍

## Growing in Community

ទារកចាប់ផ្តើមជីវិតទាំងយំផង និង ញ្ចាំផង។ វាគឺជាការអស្ចារ្យណាស់ដែលយើងចំណាយពេលយកចិត្តទុកដាក់ អំពីការនេះ។ ទារកធំលូតលាស់ ពីព្រោះគេញ្ចាំ និង រៀនពីអ្នកដែលថែរក្សាពួកគេ ដែលបានបង្រៀនកិច្ចការជាច្រើនដល់ពួកគេ។ រូបកាយ និង ស្មារតីរបស់គេបន្តរីកលូតលាស់រហូតដល់គេក្លាយទៅជាមនុស្សពេញវ័យ។ នៅពេលដែលគេក្លាយជាមនុស្សពេញវ័យហើយ យើងនិយាយថាគេក្លាយទៅជាមនុស្សធំហើយ។

នៅក្នុងមេរៀនទី២ យើងបានរៀនអំពីសេចក្តីបង្គាប់របស់ព្រះយេស៊ូក្នុងការធ្វើជាសាក្សី។ ដើម្បីធ្វើជាសាក្សីដ៏មានប្រសិទ្ធភាពយើងត្រូវតែអភិវឌ្ឍវិញ្ញាណរបស់យើង។ នៅក្នុងមេរៀននេះអ្នកនឹងសិក្សាអំពីរបៀបដែលធ្វើឱ្យវិញ្ញាណរបស់យើងរីកចម្រើនឡើង។ មានមនុស្សមួយចំនួននៅតែជាគ្រិស្តបរិស័ទក្នុងខ្លួនដែល ទោះបីជាគេទទួលជឿព្រះជាម្ចាស់យូរហើយក៏ដោយ។ នេះមិនមែនជាគម្រោងផែនការរបស់ព្រះជាម្ចាស់ទេ។ ព្រះជាម្ចាស់ចង់ឱ្យយើងធំពេញវ័យឡើង។ ព្រះជាម្ចាស់ចង់ឱ្យវិញ្ញាណរបស់យើងរីកចម្រើន «ទៅជាមនុស្សពេញវ័យឡើងដល់កំពស់របស់ព្រះគ្រិស្តដែលបំពេញអ្វីៗទាំងអស់» (អេភេសូ ៤:១៣)។ បន្ទាប់មក យើងនឹងរីកចម្រើននៅក្នុងសហគមន៍ជាមួយអ្នកដទៃទៀត។

**គម្រោង**

- ក. របៀបដើម្បីរីកចម្រើន Ways to Grow
- ខ. គោលការណ៍នៃការរីកចម្រើន Principles for Growth

**គោលដៅ**

- ១. ពន្យល់ពីរបៀបដែលអ្នកអាចរីកចម្រើនក្នុងព្រះអម្ចាស់។
- ២. ពន្យល់អំពីគោលការណ៍នៃការព្រែកថ្វាយព្រះជាម្ចាស់ និង ការព្រែកចេញពីលោកិយ។

**ក. របៀបដើម្បីរីកចម្រើន Ways to Grow**

**ស្គាល់ពីព្រះបន្ទូល Know the Scriptures**

គោលដៅទី១. ពន្យល់ពីរបៀបដែលអ្នកអាចរីកចម្រើនក្នុងព្រះអម្ចាស់។

ពួកខាងគណៈសាខុស៊ី បាននិយាយជាមួយព្រះយេស៊ូអំពីរឿងប្រឌិតដែលពួកគេបានបង្កើតឡើង គេបាននិយាយថា មានស្ត្រីម្នាក់បានរៀបការជាមួយបុរសម្នាក់ បុរសនោះក៏ស្លាប់ទៅ។ បន្ទាប់មក នាងក៏រៀបការជាមួយប្អូនប្រុសរបស់ប្តីហើយបុរសនោះក៏ស្លាប់ទៀតដែរ។ ការនេះកើតឡើងដល់ទៅ៧ដង។ ពួកខាងគណៈសាខុស៊ីសួរសំណួរនេះទៅព្រះយេស៊ូថា តើស្ត្រីម្នាក់នេះនឹងបានក្លាយទៅជាប្រពន្ធរបស់បុរសណាមួយនៅឯស្ថានបរមសុខ? (ម៉ាថាយ ២២:២៨)។

ពួកខាងគណៈសាខុស៊ីប្រឌិតរឿងនេះឡើងដើម្បីសាកល្បងព្រះយេស៊ូ។ ពួកគេមិនបានជឿលើការរស់ឡើងវិញឡើយ។ ពួកគេចង់ឱ្យព្រះយេស៊ូមានព្រះបន្ទូលមកដែលប្រឆាំងទៅនឹងជំនឿរបស់គេបន្ទាប់មកគេបដិសេធការបង្រៀនរបស់ព្រះអង្គ។ ប៉ុន្តែ លើសពីការឆ្លើយសំណួរនេះ ព្រះយេស៊ូបានបង្ហាញពីប្រសិទ្ធភាពនៃបញ្ហានេះ។ ព្រះអង្គបើកសម្តែងឱ្យគេបានឃើញពីកង្វះនៃការយល់ដឹងខាងព្រះបន្ទូលរបស់ពួកគេ។ «អ្នករាល់គ្នាយល់ខុសហើយ! ដ្បិតអ្នករាល់គ្នាមិនយល់គម្ពីរទាំងមិនស្គាល់ប្រទានភាពរបស់ព្រះជាម្ចាស់ផង» (ម៉ាថាយ ២២:២៩)។ ចូរគូសចំណាំពីសេចក្តីបង្គាប់បញ្ជាដែលព្រះយេស៊ូបានប្រើ។ ទ្រង់បានដាក់ចំណេះដឹងខាងព្រះបន្ទូលជាទីមួយហើយអំណាចព្រះចេស្ដារបស់ព្រះជាម្ចាស់ជាទីពីរវិញ។

មានចំណុចជាច្រើនដែលយើងរៀនបាននៅទីនេះ។ មនុស្សជាច្រើនហាក់បីដូចជាចង់បានប្រទានភាពរបស់ព្រះជាម្ចាស់ខ្លាំងបំផុត ប៉ុន្តែ គេមិនសូវចង់ដឹងអំពីព្រះបន្ទូលរបស់ព្រះជាម្ចាស់ឱ្យបានច្រើនឡើយ។ តើអ្នកចង់បានប្រទានភាពរបស់ព្រះជាម្ចាស់ដែរឬទេ? បន្ទាប់មក អ្នកត្រូវតែដឹង និងរស់នៅតាមការបង្រៀនស្របតាមព្រះបន្ទូលរបស់ព្រះជាម្ចាស់។ លោកសាក្សីពេត្រុសមានប្រសាសន៍ថា «ចូរប្រាថ្នាចង់បានព្រះបន្ទូលដូចទារកដែលទើបនឹងកើតប្រថ្នាចង់បានទឹកដោះសុទ្ធ ដើម្បីអោយបងប្អូនបានចម្រើនឡើងតាមរយៈព្រះបន្ទូលនេះ និង ទទួលបានការសង្គ្រោះ» (១ពេត្រុស ២:២)។

ទំនុកតម្កើង ១១៩ មានចំនួន ១៧៦ខ។ គ្រប់ទាំងខទាំងអស់នេះ ព្រះបន្ទូលលើកឡើង អំពីរបៀបមួយ ឬ របៀបផ្សេងទៀត។ នៅក្នុងចំណោមកិច្ចការដទៃទៀត ខគម្ពីរនេះបង្ហាញពីព្រះបន្ទូលរបស់ព្រះជាម្ចាស់ជាមគ្គុទេសន៍របស់យើងជាប្រាជ្ញា ជាអំណរ និងជាបងការពារពួកយើងពីអំពើបាប។

ប្រសិនបើការអានព្រះបន្ទូលព្រះជាម្ចាស់មិនបានជាផ្នែកមួយនៃជីវិតរបស់អ្នកទេ អ្នកអាចទទួលសូមដល់ព្រះជាម្ចាស់ដើម្បីជួយដល់អ្នកឱ្យមានគំនិតប្រាជ្ញា ដើម្បីអាន និង យល់អំពីព្រះបន្ទូល។ មានពេលខ្លះ យើងធ្វើនូវអ្វីដែលយើងមិនគួរធ្វើដោយសារកង្វះនូវវិន័យផ្ទាល់ខ្លួន។ មានរឿងខ្លះមានតែព្រះជាម្ចាស់ប៉ុណ្ណោះដែលអាចធ្វើសម្រាប់ខ្ញុំបាន។ មានរឿងខ្លះទៀតដែលខ្ញុំត្រូវធ្វើសម្រាប់ខ្លួនឯង។ ការនេះគឺខ្ញុំធ្វើតាមចំណង់របស់ខ្ញុំ។ គ្មាននរណាម្នាក់បង្ខំខ្ញុំឱ្យធ្វើកិច្ចការអ្វីមួយបានឡើយ ខ្ញុំត្រូវឱ្យខ្លួនខ្ញុំធ្វើកិច្ចការដោយខ្លួនឯង។ នៅពេលដែលខ្ញុំចាប់ផ្តើមអានព្រះបន្ទូលជារៀងរាល់ថ្ងៃ ខ្ញុំឆ្លងកាត់បទពិសោធន៍នៃសេចក្តីអំណរ និង សេចក្តីសប្បាយរីករាយ ព្រមទាំងការរីកចម្រើន។

កុមារនឹងអាចរីកចម្រើនលូតលាស់បាននៅពេលដែលគេញាំទឹកដោះគោ និង អាហារពីមាតាបិតារបស់គេ។ វាដូចគ្នាដែរនៅក្នុងជីវិតរបស់អ្នកជឿ។ ប្រសិនបើអ្នកចង់រីកចម្រើនក្នុងព្រះអម្ចាស់អ្នកត្រូវឱ្យព្រះអង្គប្រទានអាហារសម្រាប់ជីវិតអ្នក។ ព្រះអង្គប្រទានអាហារដល់អ្នកជាព្រះបន្ទូល។ ចូររៀបចំកាលវិភាគទៀងទាត់សម្រាប់គោលបំណងនេះដូចដែលអ្នកមានពេលរាល់ថ្ងៃក្នុងកាលដែលអ្នកញាំអាហារដែរ។ ព្រះវិញ្ញាណដ៏វិសុទ្ធនឹងជួយអ្នកយល់ពីអ្វីដែលអ្នកអានហើយអ្នកនឹងរីកចម្រើនក្នុងព្រះអម្ចាស់។

**លំហាត់អនុវត្ត**

**១ ចូរគូសពីមុខប្រយោគដែលត្រឹមត្រូវ**

- ក) ព្រះយេស៊ូបើកសម្តែងដល់ពួកខាងគណៈសាឌូស៊ី ពីព្រោះពួកគេមិនយល់ពី ព្រះបន្ទូលរបស់ព្រះជាម្ចាស់។
- ខ) ព្រះយេស៊ូប្រទានអាហារខាងវិញ្ញាណដល់យើងនៅពេលដែលយើងអានព្រះគម្ពីរ។
- គ) ព្រះយេស៊ូមានព្រះបន្ទូលថាការដឹងអំពីប្រទានភាពរបស់ព្រះជាម្ចាស់នោះមានសារៈសំខាន់ជាងការដឹងអំពីព្រះបន្ទូល។

**២ តើអ្វីទៅជាលទ្ធផលនៃការអានព្រះបន្ទូលបានទៀងទាត់?**

.....

**គិតអំពីព្រះអម្ចាស់ Think About the Lord**

បន្ថែមពីលើចំណុចនេះទៀតសម្រាប់ការរីកចម្រើនក្នុងគ្រិស្តបរិស័ទ គឺការអធិស្ឋាន និង ការសញ្ជឹងគិត ឬ ការគិតអំពីព្រះអម្ចាស់។ យើងត្រូវការហ្វឹកហាត់ខ្លួនយើងឱ្យគិតអំពីព្រះជាម្ចាស់។ យើងត្រូវការគិតអំពីព្រះបន្ទូលរបស់ព្រះអង្គអំពីព្រះបន្ទូលកាលពីម្សិលមិញនិងអំពីអ្វីដែលព្រះអង្គបានធ្វើសម្រាប់យើង។ លោកប៉ូលប្រាប់យើងនៅក្នុងក្រិស្ត ៤:៨ ថា

«សូមបងប្អូនគិតតែអ្វីៗដែលពិត ថ្លៃថ្នូរ សុចរិត បរិសុទ្ធ គួរអោយស្រឡាញ់គួរអោយគោរពនិងគំនិតណាដែលល្អឥតខ្ចោះ គួរឱ្យកោតសរសើរ»។ យើងមានសេចក្តីសន្យាមួយនៅកណ្តាគម្ពីរអេសាយថាព្រះអង្គប្រទានសេចក្តីសុខសាន្តជានិរន្តរ៍ដល់ ប្រជាជាតិនេះ ព្រោះគេមានជំហររឹងប៉ឹងហើយផ្ទើរជីវិតលើព្រះអង្គ (អេសាយ ២៦:៣)។ សូមគិតអំពីព្រះអម្ចាស់ដែលធ្វើឱ្យ ជំនឿរបស់យើងកាន់តែរីកចម្រើនជាមួយព្រះអង្គជារៀងរាល់ថ្ងៃ។

យើងក៏ត្រូវអធិស្ឋានផងដែរទូលសូមដល់ព្រះជាម្ចាស់បង្រៀនដល់យើងតាមរបៀបរបស់ព្រះអង្គ និងតម្រង់ផ្លូវរបស់ យើង។ ទ្រង់ចង់ឱ្យយើងអធិស្ឋានដើម្បីឱ្យយើងកាន់តែយល់ព្រះបន្ទូលព្រះអង្គថែមទៀត។ យើងបានទទួលសេចក្តីបង្រៀន នៅក្នុងភីលីពីពំពូក ៤:៦ ថា ចូរទូលសូមព្រះជាម្ចាស់នៅអ្វីដែលជាតម្រូវការរបស់យើង។ យើងក៏បានអាននៅក្នុងគម្ពីរ អេភេសូ ៦:១៨ «ចូរអធិស្ឋានគ្រប់ពេលវេលាសម្រាប់ប្រជារាស្ត្ររបស់ព្រះជាម្ចាស់»។ នៅពេលដែលយើងអធិស្ឋានសម្រាប់ គ្រិស្តបរិស័ទដទៃទៀត យើងកំពុងបង្ហាញអំពីដួងចិត្តនៃការរស់នៅជាសហគមន៍ល្អដល់គេ។ យើងក៏ត្រូវអធិស្ឋានសម្រាប់ អស់អ្នកដែលមិនទាន់ស្គាល់ព្រះគ្រិស្តដែរ និងអស់អ្នកដែលបានបែកចេញពីព្រះអង្គដែរ។ នៅពេលដែលយើងអធិស្ឋាន សម្រាប់អ្នកមិនជឿ យើងមានដួងចិត្តនៃការរស់នៅជាសហគមន៍ល្អជាមួយគ្នា។

**លំហាត់អនុវត្តន៍**

៣ ហេតុអ្វីបានជាអធិស្ឋាន និង ការសង្ឃឹមគិតមានសារៈសំខាន់?

.....  
.....

៤ ចូរសរសេរពីចំណុចដែលព្រះគម្ពីរប្រាប់យើងឱ្យអធិស្ឋានឱ្យ។

.....  
.....

**គ្រប់គ្រងដោយសេចក្តីស្រឡាញ់បែបគ្រិស្តបរិស័ទ Be Ruled by Christian Love**

ព្រះជាម្ចាស់បានប្រទានបទបញ្ញត្តិ១០ ប្រការទៅដល់ជនជាតិអ៊ីស្រាអែលដែលជាច្បាប់ដំបូងបំផុតសម្រាប់ឱ្យ សហគមន៍ចេះរស់នៅដោយប្រព្រឹត្តត្រឹមត្រូវ (និក្ខមន៍ ២០)។ បទបញ្ញត្តិចំនួន១០ ប្រការប្រាប់យើងអំពីទំនាក់ទំនងជាមួយ ព្រះជាម្ចាស់ និង ប្រជាជនទំនាក់ទំនងជាមួយប្រជាជន។ អ្វីៗដែលជនជាតិអ៊ីស្រាអែលធ្វើត្រូវតែសមស្របជាមួយនឹងបញ្ញត្តិ ទាំងនេះ។ មិនមាននរណាម្នាក់ដែលមិនស្តាប់បង្គាប់ឡើយ។ ប៉ុន្តែ ជនជាតិអ៊ីស្រាអែលមានការពិបាកក្នុងការគោរពតាម បទបញ្ញត្តិទាំងនេះ។

ព្រះជាម្ចាស់ទតឃើញថាប្រជាជនដែលបានទទួលបញ្ញត្តិទាំងនេះពិបាកក្នុងការគោរពតាមបញ្ញត្តិដែលបានប្រទាន មក។ ដូច្នេះហើយ ទើបព្រះអង្គចាត់ព្រះយេស៊ូគ្រិស្តឱ្យមក ដើម្បីស្តារឡើងវិញនូវទំនាក់ទំនងរវាងព្រះជាម្ចាស់និងមនុស្ស ជាតិ។ សូមអាននៅក្នុងរ៉ូម ៨:៣ និង កាឡាទី ៤:៤-៥។ ខគម្ពីរទាំងនេះ បង្ហាញពីព្រះគុណរបស់ព្រះជាម្ចាស់ និងអំពី

បំណងព្រះហឫទ័យរបស់ព្រះអង្គដែលចង់មានទំនាក់ទំនងដែលឥតខ្ចោះ (សហគមន៍) ជាមួយមនុស្សជាតិ។ ទំនាក់ទំនងរបស់មនុស្សជាមួយអ្នកដទៃរីកចម្រើនទៅបាននៅពេលដែលគេមានទំនាក់ទំនងត្រូវជាមួយព្រះជាម្ចាស់។

កាលពីខ្ញុំនៅក្មេង ខ្ញុំត្រូវបានគេចាត់ចែងឱ្យខ្ញុំធ្វើការជាមួយមនុស្សចាស់ ដែលគាត់មានជំនាញជាមួយនឹងការងាររបស់គាត់។ ប៉ុន្តែ គាត់មិនមែនស្រួលឱ្យខ្ញុំធ្វើការជាមួយគាត់ឡើយ។ ខ្ញុំបានសម្រេចចិត្តបង្ហាញសេចក្តីស្រឡាញ់ទៅកាន់គាត់ទោះបីគាត់ធ្វើមិនល្អមកកាន់ខ្ញុំក៏ដោយ។ នៅពេលដែលគាត់ដឹងថាអ្វីដែលគាត់បានធ្វើឥតមានឥទ្ធិពលដល់ខ្ញុំ គាត់បានផ្លាស់ប្តូរវិធីសាស្ត្ររបស់គាត់ចំពោះខ្ញុំ។ គាត់បានឆ្លើយតបចំពោះសេចក្តីស្រឡាញ់របស់ខ្ញុំ។ តាមរយៈគាត់ខ្ញុំបានរៀនមេរៀនដ៏មានតម្លៃជាច្រើន ដែលអាចនៅតែជួយខ្ញុំដល់ពេលបច្ចុប្បន្ននេះ។ ចំណុចដ៏សំខាន់មួយដែលខ្ញុំរៀនបាននោះគឺ មិនមាននរណាម្នាក់អាចតទល់ជាមួយឥរិយាបថនៃសេចក្តីស្រឡាញ់ និងការយកចិត្តទុកដាក់ឡើយ។

នៅពេលដែលយើងបានទទួលព្រះគ្រិស្តជាព្រះអម្ចាស់សង្គ្រោះរបស់យើង យើងទទួលបានរូបភាពផ្សេងៗគ្នាអំពីព្រះជាម្ចាស់ ព្រះគម្ពីរ និងមនុស្សដទៃទៀត។ ព្រះយេស៊ូបានធ្វើជំនួសយើង ដែលបញ្ញត្តិទាំងដប់ប្រការ ច្បាប់មិនអាចធ្វើបាន។ យើងក្លាយជាមនុស្សថ្មី នៅពេលដែលយើងបានចូលមកក្នុងសហគមន៍របស់ព្រះអង្គ (២កូរិនថូស ៥:១៧)។ ទ្រង់សរសេរច្បាប់នៃសេចក្តីស្រឡាញ់ថ្មីនៅលើដួងចិត្តរបស់មនុស្ស (២កូរិនថូស ៣:៣)។ មានន័យថាច្បាប់នៃសេចក្តីស្រឡាញ់បានជម្រុញយើងឱ្យស្តាប់បង្គាប់ព្រះជាម្ចាស់ដោយព្រោះយើងស្រឡាញ់ព្រះអង្គ។ ច្បាប់នៃសេចក្តីស្រឡាញ់របស់ព្រះអង្គគ្រប់គ្រងទំនាក់ទំនងរបស់យើងជាមួយអ្នកដទៃ។ មនសិការរបស់យើងត្រូវបានសំអាត និងគំនិតយើងត្រូវបានធ្វើឱ្យថ្មីឡើង។ ឥឡូវនេះ យើងធ្វើអ្វីតាមធម្មជាតិដែលបញ្ញត្តិធ្វើទៅតាមច្បាប់។

តើនៅពេលដែលអ្នកក្លាយជាគ្រិស្តបរិសុទ្ធមាននរណាម្នាក់ធ្វើអាក្រក់ដល់អ្នកដែរឬទេ? តើអ្នកខឹងដែរឬទេ? ប្រសិនបើអ្នកអនុញ្ញាតឱ្យក្តីស្រឡាញ់ព្រះជាម្ចាស់ចាក់បំពេញក្នុងជីវិតរបស់អ្នក អ្នកនឹងអាចលើកលែងទោសដល់អ្នកដែលធ្វើអាក្រក់មកលើអ្នក។ ប្រសិនបើអ្នកជាគ្រិស្តបរិសុទ្ធ ឬទ្ធានុភាពរបស់ព្រះជាម្ចាស់បានផ្លាស់ប្តូរនិស្ស័យរបស់អ្នក។ ច្បាប់នៃសេចក្តីស្រឡាញ់របស់ព្រះអង្គបានគ្រប់គ្រងលើជីវិតរបស់អ្នកនិងអាកប្បកិរិយារបស់អ្នក។ នេះគឺជារបៀបនៃការរស់នៅនៃដួងចិត្តសហគមន៍ល្អ!

៥ ចូរបំពេញប្រយោគខាងក្រោមជាមួយនឹងពាក្យដែលត្រឹមត្រូវ

ក) ព្រះជាម្ចាស់បានប្រទានបញ្ញត្តិដែលហៅថា

ខ) ព្រះយេស៊ូបង្រៀនពីច្បាប់នៃ

គ) វាជាការងាយស្រួលក្នុងការគោរពតាមបញ្ញត្តិរបស់ព្រះជាម្ចាស់ពីព្រោះយើង

ឃ) ព្រះគ្រីស្ទបានសរសេរច្បាប់របស់ព្រះអង្គក្នុងរបស់យើង

៦ ឥឡូវនេះដោយសារខ្ញុំជាគ្រីស្ទបរិស័ទ ខ្ញុំងាយស្រួលក្នុងការលើកលែងទោសឱ្យដែលធ្វើខុសជាមួយខ្ញុំដោយសារ

ក) ច្បាប់ប្រាប់ខ្ញុំថា ខ្ញុំត្រូវតែលើកលែងទោស។

ខ) នៅពេលដែលខ្ញុំងាយជាគ្រីស្ទបរិស័ទ និស្ស័យរបស់ខ្ញុំត្រូវផ្លាស់ប្តូរ។

**ការថ្វាយបង្គំជាមួយអ្នកដទៃទៀត Worship With Others**

ការថ្វាយបង្គំជាមួយគ្រីស្ទបរិស័ទដទៃទៀតនឹងជួយឱ្យយើងរីកចម្រើន។ យើងត្រូវការជួបជុំគ្នាជាមួយគ្នាដើម្បីសិក្សា ព្រះបន្ទូលរបស់ព្រះជាម្ចាស់។ ការចូលរួមថ្វាយបង្គំទៀងទាត់នៅព្រះវិហារនិងការបង្រៀនជួយស្តារឡើងវិញនៅក្នុងព្រះអម្ចាស់។ ការចែកចាយទាំងអំណរនិងបញ្ហាជាមួយគ្នាគឺជួយគ្នាទៅវិញទៅមក។ មូលដ្ឋានគ្រឹះសំខាន់បំផុតសម្រាប់សហគមន៍គឺ យើងត្រូវការគ្នាទៅវិញទៅមក។ យើងត្រូវការចំណាយពេលជាមួយអ្នកដែលស្គាល់និងស្រលាញ់ព្រះអម្ចាស់ដូចយើងដែរ។ តើអ្នកជួបជុំជាមួយគ្រីស្ទបរិស័ទដទៃទៀតដែរឬទេ? តើអ្នកចែកចាយអំណរជាមួយគ្នាដែរឬទេ? តើអ្នកលើកទឹកចិត្តគ្នានៅ ពេលដែលជួបទុក្ខលំបាកដែរឬទេ? ប្រសិនបើអ្នកបានធ្វើដូច្នោះមានន័យថាអ្នកបានបង្ហាញដូងចិត្តនៃការរស់នៅជាសហ គមន៍ល្អ និងរស់នៅដោយក្តីស្រឡាញ់។

៧ តើប្រយោគខាងក្រោមមួយណាដែលពន្យល់អ្នកអំពីការថ្វាយបង្គំជាមួយព្រះជាម្ចាស់ជាមួយអ្នកដទៃទៀតធ្វើឱ្យអ្នករីកចម្រើនខាងវិញ្ញាណ?

- ក) នៅពេលដែលយើងចែកចាយពីក្តីអំណរ និងទុក្ខលំបាកជាមួយគ្នា យើងចាប់ផ្តើមដឹងថាគេត្រូវការយើង។
- ខ) ការថ្វាយបង្គំ និង ការចែកចាយជាមួយគ្រិស្តបរិស័ទដទៃទៀតធ្វើឱ្យយើងមានកម្លាំង និងស្តង់ដារឡើងក្នុងព្រះអម្ចាស់។

## ខ. គោលការណ៍នៃការរីកចម្រើន Principles For Growth

គោលដៅទី២. ពន្យល់អំពីគោលការណ៍នៃការរីកចម្រើនព្រះជាម្ចាស់ និង ការរីកចម្រើនព្រះអម្ចាស់។

នៅពេលដែលយើងរីកចម្រើនជាគ្រិស្តបរិស័ទដែលចេះព្រះបន្ទូលរបស់ព្រះជាម្ចាស់ អធិស្ឋាន សង្ឃឹមគិតអំពីព្រះជាម្ចាស់ ថ្វាយបង្គំព្រះអង្គ និងស្រឡាញ់ដល់អ្នកដទៃ ព្រះជាម្ចាស់ដឹកនាំយើងទៅកាន់ជីវិតជីវិតវិសុទ្ធ។ ពេលខ្លះព្រះគម្ពីរនិយាយអំពីការនេះការព្រែកចេញ។ សម្បូរមេត្រីថ្មីនិយាយអំពីការព្រែកចេញចំនួនពីរប្រភេទ។ ទីមួយគឺការព្រែកចេញសម្រាប់ថ្វាយព្រះជាម្ចាស់។ ទីពីរគឺ ការព្រែកពីលោកិយ។ ចំណុចទាំងពីរសុទ្ធតែសំខាន់។

### ការព្រែកចេញសម្រាប់ថ្វាយព្រះជាម្ចាស់ Separation Unto God

ព្រះជាម្ចាស់បានត្រាស់ហៅអ្នកឱ្យព្រែកទុកសម្រាប់ព្រះអង្គ។ ទ្រង់ចង់ឱ្យអ្នកថ្វាយខ្លួន របស់អ្នកដល់ព្រះអង្គទាំងស្រុង ដើម្បីព្រែកឱ្យព្រះអង្គប្រើប្រាស់អ្នក។ រ៉ូម ១២:១ មានចែងថា

ហេតុនេះ បងប្អូនអើយ ខ្ញុំសូមដាស់តឿនបងប្អូនថា ដោយព្រះជាម្ចាស់មានព្រះហឫទ័យអាណិតអាសូរ បងប្អូនចូរថ្វាយខ្លួនទៅព្រះអង្គទុកជាយញ្ញបូជាដ៏មានជីវិតជីវិតវិសុទ្ធហើយជាទីគាប់ព្រះហឫទ័យរបស់ព្រះជាម្ចាស់ នេះគឺជាការថ្វាយបង្គំផ្នែកខាងវិញ្ញាណរបស់អ្នក។

នេះគឺជាការព្រែកថ្វាយដោយវិជ្ជមាន។ ចូរមើលក្នុងកិច្ចការ ១៣:២ «ចូរព្រែកចារណាបាសនិងសូលចេញដោយឡែកដ្បិតយើងបានហៅអ្នកទាំងពីរមកអោយបំពេញកិច្ចការដែលយើងនឹងដាក់អោយធ្វើ»។ សូមអានរ៉ូម ១:១ «ខ្ញុំប៉ូលជាអ្នកបំរើរបស់ព្រះគ្រិស្តយេស៊ូវព្រះជាម្ចាស់បានត្រាស់ហៅខ្ញុំអោយធ្វើជាសាវ័ក និងជ្រើសរើសខ្ញុំអោយប្រកាសដំណឹងល្អរបស់ព្រះអង្គ»។ ជាថ្មីម្តងទៀតយើងកត់ចំណាំថាជាការព្រែកទុកថ្វាយព្រះជាម្ចាស់។ ការព្រែកថ្វាយព្រះជាម្ចាស់ត្រូវបានហៅថាការថ្វាយខ្លួនទាំងស្រុង ឬ ការប្តេជ្ញាចិត្តថ្វាយព្រះជាម្ចាស់ ដើម្បីឱ្យទ្រង់អាចជួយយើងរស់នៅក្នុងជីវិតមួយដែលវិសុទ្ធ។

## ការញែកដាច់ចេញពីលោកិយ៍ Separation From the World

នៅក្នុង ២កូរិនថូស ៦:១៤ «សូមកុំសេពគប់ជាមួយអ្នក មិនជឿឡើយ។ តើសេចក្តីសុចរិត និងសេចក្តីទុច្ចរិតចូលរួមជាមួយគ្នាកើតឬទេ? តើពន្លឺនិងភាពងងឹតចូលរួមជាមួយគ្នាកើតឬទេ?»។ ព្រះបន្ទូលនេះគឺនិយាយអំពីដៃគូដ៏ពិតប្រាកដ (សហគមន៍) មិនអាចមានអ្នកជឿនិងអ្នកមិនជឿផងឡើយ។ មានចំណុចតិចតួចប៉ុណ្ណោះដែលកើតឡើងនៅក្នុងចំណោមអ្នកជឿ និង មិនជឿ។ សូមសង្កត់ធ្ងន់ទៅលើពាក្យ «សេពគប់» «រួមជាមួយគ្នា» និង «រស់នៅជាមួយគ្នា» ពាក្យទាំងនេះប្រើនៅក្នុងសហគមន៍ក្នុងមេរៀនទីមួយ។ ខនេះប្រាប់យើងអំពីការចូលទៅក្នុងប្រភេទនៃទំនាក់ទំនងទាំងនេះជាមួយអ្នកមិនជឿ។ គឺវានិយាយអំពីទំនាក់ទំនងដែលស្និទ្ធស្នាលដូចជា ការរៀបអាពាហ៍ពិពាហ៍ ឬ ការរកស៊ីជាមួយគ្នា។ គឺមិនមែននិយាយអំពីទំនាក់ទំនងប្រចាំថ្ងៃជាមួយគ្នានៅលើផែនដីឡើយ។

យើងតែងតែនៅជាមួយនឹងមនុស្សដែលមិនមានជំនឿលើព្រះជាម្ចាស់។ មនុស្សទាំងអស់នេះគឺជាអ្នកដែលយើងត្រូវផ្សាយដំណឹងល្អឱ្យគេទទួលជឿព្រះ។ អាថ៌កំបាំងនៃការក្លាយជាកូនរបស់ព្រះជាម្ចាស់នៅក្នុងផែនដីដែលពេញដោយការអាក្រក់នេះគឺការស្គាល់ព្រះជាម្ចាស់។ អ្នកត្រូវតែអនុញ្ញាឱ្យព្រះវិញ្ញាណដ៏វិសុទ្ធគ្រប់គ្រងលើជីវិតរបស់អ្នក។ អ្នករស់នៅលើផែនដីនេះ ប៉ុន្តែ អ្នកជាប្រជាជននៃនគរស្ថានសួគ៌។ អ្នកអាចនៅជាមួយអ្នកមិនជឿបាន ប៉ុន្តែ កុំធ្វើដូចអ្នកមិនជឿឡើយ!

### លំហាត់អនុវត្តន៍

៨ ចូរសរសេរពាក្យថា **បាទ/ចាស** ពីមុខប្រយោគដែលបង្ហាញពីគោលការណ៍នៃការញែកទុកសម្រាប់ថ្វាយព្រះជាម្ចាស់ ឬការញែកចេញពីលោកិយ

- ..... ក ការអានព្រះគម្ពីររាល់ថ្ងៃ
- ..... ខ ជ្រើសរើសមានការប្រកបគ្នាជាមួយមិត្តភក្តិគ្រិស្តបរិស័ទ
- ..... គ ចូររួមជាមួយសកម្មភាពណាដែលអ្នកគិតថាព្រះជាម្ចាស់មិនសព្វព្រះហឫទ័យ
- ..... ឃ រៀបការជាមួយអ្នកមិនមែនជាគ្រិស្តបរិស័ទ
- ..... ង ខ្ជិលអធិស្ឋានទៀងទាត់
- ..... ច ទូលសូមការដឹកនាំពីព្រះជាម្ចាស់
- ..... ឆ បង្ហាញសេចក្តីស្រឡាញ់ និង ការយកចិត្តទុកដាក់ដល់អ្នកដែលខ្វះខាត

## ការចេះអត់អាន និង ក៏ជ្រុលហួសហេតុ Tolerance and Moderation

ពេលខ្លះគ្រិស្តបរិស័ទពិបាកក្នុងការស្គាល់ពីឥរិយាបថនៃការប្រព្រឹត្តរបស់ខ្លួន។ យើងគួរតែអនុញ្ញាតឱ្យព្រះគម្ពីរធ្វើជាអ្នកដឹកនាំយើងក្នុងវិស័យជាក់លាក់ណាមួយ និង ទូលសូមព្រះវិញ្ញាណដ៏វិសុទ្ធដឹកនាំយើងក្នុងវិស័យដទៃទៀត។



គ្រិស្តបរិស័ទមួយចំនួននិយាយថាយើងមិនស្ថិតក្រោមវិន័យទេ ដូច្នោះយើងមានសេរីភាពរស់នៅតាមខ្នាតគំរូរបស់ខ្លួនឯង។ ហេតុនេះហើយ ពួកគេព្យាយាមរស់នៅដោយផ្តាច់ព្រះហឫទ័យព្រះជាម្ចាស់នូវអ្វីដែលពួកគេធ្វើ ឬ មិនធ្វើ។ ពួកគេព្យាយាមធ្វើឱ្យព្រះជាម្ចាស់ទទួលយកពួកគេតាមរយៈការធ្វើតាមក្បួនច្បាប់ជាជាងជំនឿរបស់គេលើព្រះអម្ចាស់ព្រះយេស៊ូគ្រិស្ត។ ជំនឿគ្រិស្តបរិស័ទមិនមែនជាច្បាប់ដែលត្រូវតែដើរតាមទេ។ ជំនឿគ្រិស្តបរិស័ទជាការទទួលយកព្រះយេស៊ូគ្រិស្តជាព្រះអង្គសង្គ្រោះនិងអនុញ្ញាតឱ្យព្រះអង្គធ្វើជាព្រះអម្ចាស់គង់នៅក្នុងជីវិតយើង។ ព្រះយេស៊ូមានព្រះបន្ទូលថា៖ សុំកុំនឹកស្មានថាខ្ញុំមកលុបបំបាត់គម្ពីរវិន័យ ឬ គម្ពីរព្យាករិតចោលឡើយ។ ខ្ញុំមិនមែនមកលុបបំបាត់ទេគឺខ្ញុំមកធ្វើអោយគម្ពីរមានអត្ថន័យពេញលក្ខណៈទៅវិញ (ម៉ាថាយ ៥:១៧)។

នៅពេលដែលព្រះយេស៊ូគ្រិស្តជាព្រះអម្ចាស់គ្រប់គ្រងលើជីវិតរបស់យើង យើងចង់ធ្វើអ្វីៗ ដើម្បីផ្តាច់ព្រះហឫទ័យព្រះអង្គ។ យើងមិនចង់ធ្វើរឿងណាជារឿងដែលបំផ្លាញដល់ទីបន្ទាល់ជាគ្រិស្តបរិស័ទរបស់យើងឡើយ។ យើងមិនបានជាប់ចំណងនៃការប្រព្រឹត្តដោយនិយមទៅលើក្រិកវិន័យ ឬ ច្បាប់ទេ ក៏មិនមែនធ្វើតាមតែចិត្តនឹកឃើញរបស់យើងដែរ។ ច្បាប់នៃសេចក្តីស្រឡាញ់របស់ព្រះគ្រិស្តជួយយើងក្នុងការអនុវត្តនូវ *ការចេះទប់ចិត្ត* ឬ មានតុល្យភាពនៃកម្រិតស្តង់ដារនៃអាកប្បកិរិយារបស់យើង។ ព្រះជាម្ចាស់មានដំណោះស្រាយជាមួយយើងផ្ទាល់ខ្លួន។ ទ្រង់ស្គាល់ពីតម្រូវការរបស់យើង។ ទ្រង់នឹងជួយយើងឱ្យមានតុល្យភាពក្នុងឥរិយាបថដែលត្រឹមត្រូវជាគ្រិស្តបរិស័ទ។

ដោយសារព្រះជាម្ចាស់មានដំណោះស្រាយសម្រាប់យើងម្នាក់ៗ យើងត្រូវតែប្រុងប្រយ័ត្នដោយមិនត្រូវប្តោលទោសនរណាម្នាក់ទៅតាមរបៀបផ្ទាល់ខ្លួនឡើយ។ ការពន្យល់ត្រូវបានរកឃើញរួម ១៤ និង ១៥ ទាក់ទងទៅនឹងអាហារនិងការគោរពទៅតាមថ្ងៃនីមួយៗ។ ទោះបីជាគោលការណ៍នៃការបង្រៀននៅក្នុងជំពូកនេះឆ្លើយតបជាមួយនឹងចម្ងល់នៃជីវិតរស់នៅប្រចាំថ្ងៃរបស់យើងក៏ដោយ។ ខាងក្រោមនេះជាគោលការណ៍មួយចំនួន៖

1. «ហេតុនេះហើយ បានជាយើងត្រូវតែឈប់ប្តោលទោសគ្នាទៅវិញទៅមក តែត្រូវប្តេជ្ញាចិត្តថា មិនត្រូវធ្វើអ្វីដែលនាំអោយបងប្អូនជំពប់ជួល ឬរវាតចិត្តបាត់ជំនឿនោះឡើយ» (រ៉ូម ១៤:១៣)។
2. «ដូច្នោះ យើងត្រូវស្វែងរកអ្វីដែលនាំអោយមានសេចក្តីសុខ និងអោយមានការអប់រំគ្នាទៅវិញទៅមក» (រ៉ូម ១៤:១៩)។
3. «ប្រសិនបើយើងមិនបរិភោគសាច់ មិនពិសាស្រា និងមិនប៉ះពាល់របស់ណាដែលធ្វើអោយបងប្អូនជំពប់ចិត្តបាត់ជំនឿនោះ ជាការល្អប្រពៃហើយ។ អ្វីៗដែលអ្នកជឿថា ត្រឹមត្រូវ ចូររក្សាទុកតែម្នាក់ឯងនៅចំពោះព្រះភក្ត្រព្រះជាម្ចាស់ទៅ។ អ្នកណាមិនដាក់ទោសខ្លួនឯង ចំពោះការយល់ឃើញរបស់ខ្លួន អ្នកនោះមានសុភមង្គលហើយ!» (រ៉ូម ១៤:២១-២២)។

4. «ដូច្នោះ ត្រូវទទួលគ្នាទៅវិញទៅមកដោយរាក់ទាក់ អោយបានដូចព្រះគ្រីស្ទទទួលបងប្អូនដែរ ដើម្បីលើក តម្កើងសិរីរុងរឿងរបស់ព្រះជាម្ចាស់» (រ៉ូម ១៥:៧)។

ខគម្ពីរទាំងនេះបានបង្ហាញកាន់តែច្បាស់ថាយើងត្រូវតែចេះអត់អាន ចំពោះអ្នកដទៃដែលមានខ្នាតគំរូអាកប្បកិរិយា ខុសពីយើង។ ការអត់ធ្មត់មានន័យថា ការអត់ធ្មត់ និងការទទួលយកគ្នា ទោះបីយើងមិនស្ថិតនៅក្រោមការព្រមព្រៀងគ្នា ក៏ដោយ។

ព្រះជាម្ចាស់ស្គាល់របៀបដែលព្រះអង្គត្រូវមានដំណោះស្រាយជាមួយបុគ្គលម្នាក់ៗ។ ទ្រង់ដោះស្រាយជាមួយយើង ទៅតាមរបៀបមនុស្សម្នាក់ៗ។ ទ្រង់ធ្វើកិច្ចការទាំងអស់នេះ ពីព្រោះទ្រង់កំពុងនាំយើងទៅកាន់ទំនាក់ទំនងដែលស្ថិតស្ថាល ជាមួយព្រះអង្គ។ ទ្រង់ស្គាល់ពីអ្វីដែលជាសេចក្តីត្រូវការរបស់យើង។ ទ្រង់អាចត្រូវការរឿងមួយពីអ្នកគឺជាអ្វីដែលខុសពីអ្នក ដទៃ។ ទ្រង់អាចធ្វើឱ្យយើងធ្វើអ្វីមួយបានហើយទ្រង់ក៏អាចមិនឱ្យយើងធ្វើអ្វីមួយបានដែរ។ យើងមិនគួរព្យាយាមធ្វើឱ្យនរណា ម្នាក់ធ្វើដូចយើងឡើយនៅពេលដែលព្រះជាម្ចាស់មានព្រះបន្ទូលមកកាន់យើងទេ។ យើងទទួលគ្រីស្ទបរិស័ទដទៃទៀតទៅ តាមលក្ខណៈរបស់ពួកគេ និងជឿថាព្រះជាម្ចាស់នឹងដឹកនាំពួកគេ។ យើងត្រូវតែអត់ធ្មត់។

ព្រះយេស៊ូមានព្រះបន្ទូលថា «បើអ្នករាល់គ្នាថ្កោលទោស គេយ៉ាងណា ព្រះជាម្ចាស់ក៏នឹងថ្កោលទោសអ្នករាល់គ្នា យ៉ាងនោះដែរ។ ព្រះអង្គនឹងរាល់អោយអ្នករាល់គ្នា តាមរង្វាល់ដែលអ្នករាល់គ្នារាល់អោយអ្នកដទៃ» (ម៉ាថាយ ៧:២)។ យ៉ាងណាមិញ វាមិនមែនជារឿងល្អទេ ក្នុងការដែលយើងប្រើពាក្យសម្តីមិនសមរម្យ ឬ រិះគន់ ថ្កោលទោសអ្នកដទៃនោះ។ ភាពអត់ធ្មត់ចំពោះអ្នកដទៃ គឺជាកំរនៃច្បាប់នៃគ្រីស្ទឡាញ់ និងបង្ហាញនៅក្នុងការរស់នៅក្នុងដួងចិត្តជាសហគមន៍ល្អ។

**លំហាត់អនុវត្តន៍**

៩ តើចំណុចពីរយ៉ាងអ្វីខ្លះដែលព្រះគម្ពីរ រ៉ូម ១៤:១៩ និង ១៥:៧ ប្រាប់យើង?  
.....  
.....

**១០ ចូរគូសរង្វង់នៅខាងមុខប្រយោគត្រឹមត្រូវ**

- ក) ព្រះគម្ពីរប្រាប់យើងពីចរិតលក្ខណៈដែលយើងគួរប្រព្រឹត្តនៅគ្រប់កាលៈទេសៈទាំងអស់។
- ខ) ព្រះវិញ្ញាណដ៏វិសុទ្ធ អាចបង្ហាញយើងពីអ្វីដែលត្រូវ និង អ្វីដែលខុស។
- គ) គ្រីស្ទបរិស័ទគួរតែព្រួយបារម្ភពីគ្រីស្ទបរិស័ទដទៃទៀតដែលមានខ្នាតគំរូខុសពីយើង។
- ឃ) ប្រសិនបើយើងថ្កោលទោសអ្នកដទៃដោយហោរហៅព្រះជាម្ចាស់ក៏នឹងថ្កោលទោសយើងដោយហោរហៅ វិញដែរ។
- ង) យើងគួរតែព្យាយាមធ្វើឱ្យគ្រីស្ទបរិស័ទដទៃទៀត រស់នៅតាមខ្នាតគំរូរបស់យើង។

១១ តើគោលការណ៍អ្វីដែលអ្នករៀននៅក្នុងមេរៀននេះ?

ក) ចរិតលក្ខណៈគ្រិស្តបរិស័ទ

.....

ខ) ការនិយមលើច្បាប់

.....

គ) ភាពអត់ធ្មត់

.....

## សូមផ្ទៀងផ្ទើរយរបស់អ្នក

---

- ៧ ខ) ការថ្វាយបង្គំ និង ការចែកចាយជាមួយគ្រិស្តបរិស័ទដទៃទៀតធ្វើឱ្យយើងមានកម្លាំង និង ស្មារតីឡើងក្នុងព្រះអម្ចាស់។
- ១ ប្រយោគ ក និង ខ ត្រឹមត្រូវ
- ៨ គោលការណ៍នៃការព្រៀងចេញចម្លើយដែលត្រឹមត្រូវគឺ ក) ខ) ង) និង ច)
- ២ យើងរីកចម្រើនខាងវិញ្ញាណ។
- ៣ គឺការធ្វើដូច្នោះជួយយើងឱ្យរីកចម្រើនខាងវិញ្ញាណ ហើយយើងមានដួងចិត្តនៃការរស់នៅជាសហគមន៍ដ៏អស្ចារ្យ។
- ៩ ធ្វើកិច្ចការដែលនាំមកនូវសន្តិភាព ទទួលយកគ្នាទៅវិញទៅមក។
- ៤ ចម្លើយរបស់អ្នក។ អាចមានដូចជា៖ សម្រាប់ការតម្រង់ទិសរបស់ព្រះជាម្ចាស់ ដើម្បីយល់ពីព្រះបន្ទូលរបស់ព្រះជាម្ចាស់សម្រាប់សេចក្តីត្រូវការរបស់យើង សម្រាប់គ្រិស្តបរិស័ទដទៃទៀតសម្រាប់អ្នកមិនជឿ។
- ១០ ប្រយោគ ខ) និង ឃ)។
- ៥ ក) បទបញ្ញត្តិ១០ប្រការ  
ខ) សេចក្តីស្រឡាញ់  
គ) ស្រឡាញ់ព្រះអង្គ និង ចង់ស្តាប់បង្គាប់ព្រះអង្គ  
ឃ) ដួងចិត្ត

១១ ចម្លើយរបស់អ្នក។ អាចជាចម្លើយដូចខាងក្រោម៖

- ក) យើងគួរតែឱ្យព្រះគម្ពីរជាអ្នកដឹកនាំយើងកែតម្រូវយើងនៅក្នុងវិស័យជាក់លាក់ណាមួយ និង ទូលសូមដល់ព្រះវិញ្ញាណដ៏វិសុទ្ធដឹកនាំយើងនៅក្នុងវិស័យដទៃទៀត។
- ខ) យើងគួរតែអនុញ្ញាតឱ្យច្បាប់នៃសេចក្តីស្រឡាញ់របស់ព្រះគ្រីស្ទ ដឹកនាំរាល់ទង្វើរបស់យើងជាជាងការដែលយើងគ្រាន់តែធ្វើទៅតាមបញ្ជីច្បាប់។
- គ) យើងគួរតែទទួលយកអ្នកដទៃដែលគំនិតរបស់គេអាចខុសពីយើង និង ទូលសូមដល់ព្រះវិញ្ញាណដ៏វិសុទ្ធឱ្យដឹកនាំពួកគេ។

៦ ខ) នៅពេលដែលខ្ញុំក្លាយជាគ្រីស្ទបរិសុទ្ធ និស្ស័យរបស់ខ្ញុំត្រូវផ្លាស់ប្តូរ។